

मारवाड़ी युवा मंच की प्रान्तीय कार्यकारिणी सभा सम्पन्न



माई झुं. 17 मार्च। राजस्थान प्रान्तीय मारवाड़ी युवा मंच की द्वितीय प्रान्तीय कार्यकारिणी समिति की प्रथम सभा का आयोजन जायका रूफ टॉप रेस्टोरेन्ट में सोमवार अपराह्न 1 बजे मारवाड़ी युवा मंच झुंझुनू शाखा के आतिथ्य में सम्पन्न हुई। प्रान्तीय अध्यक्ष हरीश तुलस्यान ने सभा प्रारम्भ की विधिवत घोषणा की।

राष्ट्रीय अध्यक्ष अनिल के जाजोदिया, राष्ट्रीय उपाध्यक्ष रवि अग्रवाल एवं श्याम सुन्दर सोनी का स्वागत माल्यार्पण से आयोजक शाखा अध्यक्ष सम्पत् चुड़ैलेवाला एवं सचिव राजेश केजड़ीवाल ने किया। मंच पर प्रान्तीय मंत्री निर्मल मोदी एवं अध्यक्ष हरीश तुलस्यान का स्वागत भी आयोजक संस्था द्वारा किया गया। प्रान्तीय अध्यक्ष ने स्वागत भाषण के साथ प्रान्तीय गतिविधियों पर प्रकाश डाला तथा प्रान्त की झुंझुनू, झुंझुनू प्रेरणा शाखा, नवलगढ़,

लक्ष्मणगढ़, हनुमानगढ़, श्री गंगानगर, चिड़वा एवं सुजानगढ़ शाखा के पदाधिकारियों ने शाखा प्रगति विवरण से सभा को अवगत कराया।

राष्ट्रीय उपाध्यक्ष श्यामसुन्दर सोनी ने संगनात्मक कार्यशैली के बारे में तथा रवि अग्रवाल ने भविष्य के कार्यक्रमों की रूपरेखा पर प्रकाश डाला। राष्ट्रीय अध्यक्ष अनिल के जाजोदिया ने चिरपरिचित प्रभावी ओजस्वी उद्बोधन में मंच सदस्यों से शाखाओं के विस्तार, भाईचारा बढ़ाने तथा अलग प्रतिभा के विकास इत्यादि महत्त्वपूर्ण बिन्दुओं पर चर्चा की। नये राष्ट्रीय कार्यक्रम छात्रवृत्ति तथा झुंझुनू प्रेरणा शाखा के सुझाव स्कूल बनाने आदि पर विचार विमर्श किया गया। राष्ट्रगान के साथ सभा समाप्ति से पूर्व अतिथियों को स्मृति चिन्ह प्रदान किये गये। सभा के पश्चात् दोपहर भोज का निमंत्रण हरीश तुलस्यान प्रान्तीय अध्यक्ष ने आये हुए

अतिथियों को धन्यवाद के साथ दिया।

प्रान्तीय सभा में मारवाड़ी युवा मंच झुंझुनू शाखा के तीन सदस्यों को रविवार राणी सती मंदिर में आयोजित बसंत उत्सव के समापन समारोह में अलग अलग क्षेत्रों हेतु सम्मानित किये जाने पर हरीश तुलस्यान, देवकीनन्दन तुलस्यान एवं श्रीमती अनिता बंसल को बधाई दी गई।

सभा में झुंझुनू शाखा के अशोक राणासरिया, प्रदीप मोदी, प्रदीप पाटोदिया, सुरज केडिया, दिनेश जालान, नरेश गाडिया, मुकेश गुप्ता, नवल खण्डेलिया, प्रो. अतुल गर्ग, प्रेरणा शाखा से श्रीमती अनिता राणासरिया, सपना राणासरिया, वीणा तुलस्यान, अंजु शाह, चिड़वा से प्रो. के.एम. मोदी, सुजानगढ़ से कमल कुमार डागा, लक्ष्मणगढ़ से मनोज जालान, विष्णु कुमार भुत सहित अन्य सदस्य एवं पदाधिकारी बड़ी संख्या में उपस्थित थे।

विधायक श्रवण कुमार का चयन बेस्ट सिटीजन अवार्ड हेतु

माई झुं.न्यूज। पिलानी विधायक श्रवण कुमार का चयन देहली की बेस्ट सिटीजन पब्लिशिंग हाऊस संस्था द्वारा बेस्ट सिटीजन अवार्ड के लिए किया गया है। संस्था निदेशक सी पी सिंह ने विधायक श्रवण कुमार को चयन हेतु जारी पत्र में लिखा है कि विधायक ने राजनैतिक सामाजिक क्षेत्र में अनुकरणीय योगदान दिया है जिसके लिए उक्त अवार्ड हेतु उनका चयन किया गया है। विदित है कि 1993 से पिलानी क्षेत्र से श्रवण कुमार लगातार तीसरी बार विधायक हैं। विधायक श्रवण कुमार को सम्मान हेतु हार्दिक बधाई।

सीजेएम जे पी शर्मा पदोन्नत होकर बने एडीजे

माई झुं.न्यूज। मुख्य न्यायिक मजिस्ट्रेट जे पी शर्मा को पदोन्नत कर एडीजे बनाया गया है। पदोन्नति के बाद उन्हें खेतड़ी के एडीजे फास्ट ट्रेक-3 का कार्यभार सौंपा गया है। इसी प्रकार झुंझुनू के एडीजे फास्ट ट्रेक 2 के न्यायिक अधिकारी गजानंद शर्मा का स्थानान्तरण बाड़मेर हो गया। झुंझुनू के एडीजे फास्ट ट्रेक 1 में अनिता शर्मा तथा एडीजे फास्ट ट्रेक 2 में आशुतोष मिश्रा ने कार्यभार संभाला है।

डाक पंजीयन संख्या
झुंझुनू/027/05-10 Valid up to 31-12-10
License to post without Prepayment of postage
No. TECH.(W.R.)/47-4/05-06/07 valid till 31-12-10

एसपी हरिप्रसाद शर्मा ने किया उपहार सुपर मार्केट का उद्घाटन



माई झुं.न्यूज। गांधी चौक स्थित ट्रेफिक थाना के सामने उपहार सुपर मार्केट का उद्घाटन शुक्रवार प्रातः 11 बजे जिला पुलिस अधीक्षक हरिप्रसाद शर्मा ने किया। उद्घाटन समारोह की अध्यक्षता नगरपालिका अध्यक्ष श्रीमती भारती टोबड़ा ने की जबकि विशिष्ट अतिथि थे जयपुर खण्ड के संयुक्त रजिस्टार रामजीलाल सोनी, भण्डार के प्रशासक नेतराम यादव, पूर्व पालिकाध्यक्ष रमेश टोबड़ा, पार्षद सुधा पंवार एवं पूर्व पालिकाउपाध्यक्ष पवन पुजारी थे। विदित है कि झुंझुनू में उपहार सुपर मार्केट राजस्थान राज्य सहकारी उपभोक्ता संघ लि. एवं झुंझुनू जिला सहकारी उपभोक्ता होससेल भण्डार लि. के संयुक्त तत्वाधान में राजस्थान का 23वां सहकारी सुपर मार्केट है तथा राजस्थान में अब तक 22 सुपर मार्केट 11 जिलों में चल रहे हैं झुंझुनू 12 वीं जिला है।

वस्तुओं का पर्याप्त स्टॉक तथा शुद्ध क्वालिटी तथा ग्राहक सन्तुष्टि ही आज की आवश्यकता है जिसे भण्डार हमेशा ध्यान रखेगा ऐसी अपेक्षा व्यक्त की।

भण्डार के जनरल मैनेजर मनोहरलाल शर्मा एवं प्रबन्ध संचालन जगदीश खानपुरिया ने आस्वासन दिया कि भण्डार ने जो सकारात्मक सराहनीय प्रयास दिखाया है उस पर पूरा खरा उतरेगा।

सहायक रजिस्टार सुरेश मीणा ने आगन्तुकों का धन्यवाद प्रकट किया। इस अवसर पर पुलिस उपाधीक्षक प्रताप सेवदा, भण्डार के विशेष लेखाधिकारी शोशराम, भूमि विकास बैंक के सचिव रामबाबु, अशोक तुलस्यान, टीआई रमेशचन्द्र शर्मा, धर्मचन्द्र मिस्त्री सहित बड़ी संख्या में अन्य गणमान्यजन उपस्थित थे। भण्डार के जनरल मैनेजर मनोहरलाल शर्मा ने सार्यकाल एक जानकारी में बताया कि प्रथम दिवस पर उपहार सुपर मार्केट की बिक्री 2 लाख 25 हजार की रही तथा प्रथम 150 ग्राहकों के दौं सौ रूपये का गिफ्ट हैम्पर एवं 2000 के सामान क्रेताओं को एक वर्ष तक मुफ्त चीनी के कूपन दिये गये साथ ही उपभोक्ताओं को मुफ्त दुर्घटना बीमा का लाभ एवं एयरटेल के मुफ्त कनेक्शन भी उक्त स्कीम में प्रदान किया गया।

मोरारका विलक्षण प्रतिभा के धनी थे -नवरंगलाल टोबड़ेवाल

माई झुं. न्यूज। लगातार तीन बार सांसद रहे उद्योगपति व समाजसेवी राधेश्याम मोरारका की 24 वीं जयंती बुधवार को यहां सेवायुक्ति प्रोग्राम में मनाई गई। कार्यक्रम में वैद्य दुर्गाप्रसाद दिवाकर एवं समाजसेवी रामस्वरूप मोरारका का शॉल ओढ़ाकर, श्रीफल भेंटकर सम्मान किया गया। इस मौके पर मुख्य अतिथि पूर्व राज्यपाल नवरंगलाल टोबड़ेवाल ने मोरारका को विलक्षण प्रतिभा का धनी बताते हुए कहा कि दूसरों के लिए जीने वाला ही महान कहलाता है।

चिकित्सा एवं रक्तदार शिविर
माई झुं.न्यूज। मोरारका अस्पताल नवलगढ़ में 85 वीं जयन्ती राधेश्याम मोरारका के अवसर पर निशुल्क चिकित्सा एवं रक्तदान शिविर में लगभग 325 रोगीयों की जांच नेत्र विशेषज्ञ डॉ. एस आर गोठवाल, ईएनटी विशेषज्ञ डॉ. वी के छाबड़ा एवं अन्य चिकित्सकों ने की। रक्तदान शिविर में कार्यकर्ताओं द्वारा रक्तदान भी किया गया।

इसलिए समाज में ऐसे लोगों की जरूरत है जो खुद के बजाय दूसरों के लिए जीएं। कार्यक्रम की अध्यक्षता अग्रोहा विकास ट्रस्ट राजस्थान के महामंत्री विमलेश अग्रवाल ने की। विशिष्ट अतिथि कृषि उपज मंडी समिति के चेयरमैन शुभकर चोधरी, पत्रकार पशुपति शर्मा, एडवोकेट श्रीकांत मुरारका व एसडीएम सुरेन्द्रसिंह तंवर ने भी विचार व्यक्त किए।

संस्था के मुख्य परिचालक अधिकारी अमरीशकुमार शर्मा ने आगंतुकों का स्वागत किया। मोरारका मेडिकल इंस्टीट्यूट की प्रशासनिक अधिकारी डा. नीतू पारीक ने मोरारका जीवन परिचय प्रस्तुत किया। संचालन डा. अनिल शर्मा ने किया। कार्यक्रम में मोरारका के व्यक्तित्व पर आधारित स्मारिका का विमोचन भी किया गया। कवि हरीश हिन्दुस्तानी ने कन्या भूषण हत्या पर रचना प्रस्तुत की।

अग्रवाल समाज समिति का फागोत्सव 2008 सम्पन्न



माई झुं.न्यूज। अग्रसेन भवन झुंझुनू में शनिवार सांयकाल अग्रवाल समाज समिति झुंझुनू द्वारा होली स्नेह मिलन समारोह फागोत्सव 2008 का सुन्दर एवं भव्य समारोह का आयोजन समिति अध्यक्ष मोहनलाल तुलस्यान सचिव प्रदीप पाटोदिया कोषाध्यक्ष शिवकुमार टोबड़ा के सानिध्य में किया गया। समारोह का संयोजन

प्रमोद खण्डेलिया ने किया जिसमें लाला एण्ड पार्टी द्वारा चंग नृत्य तथा बाद में सभी आगन्तुकों के लिए अल्पाहार की समिति द्वारा व्यवस्था की गयी थी।

समारोह को चौधमल गोयनका ने सम्बोधित किया। आगन्तुकों का धन्यवाद पूर्व अध्यक्ष आत्माराम टोबड़ा ने दिया। इस अवसर पर रामचन्द्र तुलस्यान नरोत्तमलाल

जालान, कन्हैयालाल केडिया, विनोद सिंघानिया, श्याम सुन्दर पोद्दार, देवकीनन्दन तुलस्यान, चौधमल पाटोदिया, सत्यनारायण गाडिया, मातादीन टोबड़ा, सुरेश पाटोदिया, आनन्द टोबड़ा, हरीश तुलस्यान, सम्पत् चुड़ैलेवाला, ओम प्रकाश टोबड़ा सहित अन्य अग्रबन्धु उपस्थित थे।

पानी अमूल्य है पानी बचत के बारे में पूर्ण जानकारी इंटरनेट पर उपलब्ध है।
-डॉ. रामचन्द्र अणगासरिया
www.myjhunjhunu.com/water

मुख्य व्रत-उत्सव	
दशमाता व्रत	1/4/2008
पापमोचनी एकादशी व्रत सर्वेषाम	2/4/2008
प्रदोष व्रत	3/4/2008
रंग तेरस	4/4/2008
पितृकार्य अमावस्या	5/4/2008
नवरात्रारंभः, घट स्थापना, गुड़ी पड़वा	6/4/2008
चेती चन्द, सिंधारा दौड़ झूलैलाल जयन्ती	
विश्व स्वास्थ्य दिवस	7/4/2008
मत्स्य जयंती, गणगौरी पूजा, सरहुल-बिहार	8/4/2008
श्री पंचमी- लक्ष्मी पूजन	10/4/2008
श्री यमुना महारानी जयन्ती, मेला यमुना छठ (मथुरा), स्कन्द षष्ठी व्रत	11/4/2008
श्री दुर्गाष्टमी, मेला मनसा देवी (हरि), अन्नपूर्णा पूजा, वैशाखी	13/4/2008
श्री दुर्गानवमी, श्रीरामनवमी, नवरात्र समाप्त, डॉ. अम्बेडकर जयन्ती	14/4/2008
कामदा एकादशी व्रत	16/4/2008
प्रदोष व्रत	17/4/2008
श्री महावीर जयन्ती	18/4/2008
वैशाख स्नान प्रारम्भ, श्री हनुमान जयंती, पूर्णिमा व्रत	20/4/2008
चतुर्थी व्रत	24/4/2008
शीतला पूजन, (बूढा बासौड़ा)	28/4/2008

राज्य सरकार ने 'कर्पूर चन्द्र कुलिश एडीटर ऑफ द इयर अवार्ड' घोषित किया

जयपुर। राज्य सरकार ने पत्रकारिता के पुरोधा व राजस्थान पत्रिका के संस्थापक कर्पूर चन्द्र कुलिश की स्मृति में राष्ट्रीय पुरस्कार 'कर्पूर चन्द्र कुलिश एडीटर ऑफ द इयर अवार्ड' घोषित किया है। पुरस्कार हर साल कुलिशजी की जयंती पर 20 मार्च को दिया जाएगा। एक लाख ग्यारह हजार रूपए के पुरस्कार का चयन देश भर के समाचार पत्रों के सम्पादकों में से किया जाएगा। इसमें वे सम्पादक शामिल होंगे, जो खुद सम्पादकीय लिखते हैं। मुख्यमंत्री वसुन्धरा राजे ने गुरुवार को पुरस्कार की घोषणा की। उन्होंने बताया कि समाज में नई सोच पैदा करने वाले सम्पादकों को सम्मानित करने के लिए यह पुरस्कार शुरू किया जा रहा है। राज्य सरकार इस पुरस्कार के चयन के लिए तीन सदस्यीय समिति का गठन करेगी। यह पुरस्कार प्रति वर्ष हिन्दी भाषा के समाचार पत्र सम्पादक को दिया जाएगा। यह नेतृत्व करने वालों के लिए... पत्रकारों के लिए कई पुरस्कार हैं, लेकिन पत्रकारों का नेतृत्व करने वाले सम्पादकों के लिए कोई पुरस्कार नहीं है। सरकार ने हिन्दी समाचार पत्रों में सम्पादन की उत्कृष्टता को सम्मानित करने का फैसला किया है। कुलिशजी ने नेतृत्व का जो अनुकरणीय उदाहरण पेश किया है, उससे प्रेरित होकर यह पुरस्कार उनकी स्मृति में शुरू किया गया है।

-रोहित कुमार सिंह, सूचना एवं जनसम्पर्क आयुक्त

नव वर्ष की हार्दिक शुभकामनाएं
विक्रम संवत् 2065 आपके लिए मंगलमय हो
विशाल दीपोत्सव
दिनांक 8 अप्रैल 2008 रविवार को
रात्रि 8 बजे श्री छावनी नरेश बालाजी मंदिर में
आप सादर आमंत्रित हैं।
निवेदक : श्री छावनी नरेश बालाजी सेवा समिति, झुंझुनू

स्वात्वाधिकारी सम्पादक प्रकाशक, मुद्रक देवकीनन्दन तुलस्यान C/o घनश्याम दास हनुमानबक्स, छावनी बाजार, झुंझुनू के लिए भारद्वाज ऑफसेट प्रिण्टर्स के लिए वंदना प्रिण्टर्स स्टेशन रोड़, झुंझुनू द्वारा मुद्रित एवं देवकीनन्दन तुलस्यान C/o घनश्यामदास हनुमान बक्स, छावनी बाजार, झुंझुनू मो. 9414080128 से प्रकाशित

मासिक समाचार पत्र
माई झुंझुनू डॉट कॉम
www.myjhunjhunu.com/newspaper
1900 से अधिक प्रसारित, 100 से अधिक समाचार एवं पृष्ठ संख्या 12

प्रधान सम्पादक
देवकीनन्दन तुलस्यान
मो. 94140 80128
dntulsian@myjhunjhunu.com
dntulsian@sify.com

संरक्षक
श्रवणकुमार केजड़ीवाल एडवोकेट
प्रान्तपाल लायन्स क्लब इंटरनेशनल प्रान्त 323 ई-1
मो. 94140 81587
skkejriwal@myjhunjhunu.com

मुख्य सलाहकार
परमेश्वर हलवाई
मो. 93142 10777
plhalwai@yahoo.com

संस्थापक
केशरदेव तुलस्यान
मो. 93141 45460

जयपुर संवाददाता
चन्द्रप्रकाश तुलस्यान
मो. 9829182385

सुरत संवाददाता
संदीप कुमार बेरीवाला
मो. 9825091871